

雨止之、

〔先哲叢談^六〕祇園瑜、又名正卿、

亭名觀雷、自作之記、其意新語壯、足以想其非常之資矣、孰謂南海之才獨於詩也、記曰、予湘雲居丙方一亭、遠望得寸碧、螺黛煙鬢依稀、雲際者、藤白也、藤白之山西枕海磯、東連大嶺、迤邐數百里、夏月雷雨之過、大率從此方、其暑氣塊鬱、烈火鑠金、殷其之聲、杳起東隅、及景申、狂飈捲沙、崩雲如影、暴雨翻河、襟以冰雹、乖龍恍惚反戰、金蛇萬道、掣電劃壁、俄而霹靂破山、瞬息千里、香車轆轤南走于海、於是開軒倚柱、坐以觀望、遠者八九里、近者二三里、我膽氣爲之鼓舞、飛輿揚揚、飄騰天外、其壯也、雖觀戰於涿鹿之野、望潮於浙江之津、洞庭張樂、雲夢校獵、何能過焉、可謂宇宙第一奇觀矣、須臾雨止、雲散、長霓飲海、涼蟾在天、爽籟吹鬢、洗慮濯魄、亦雷之賜也、因榜之曰觀雷、客有過覽而訝者、曰、吁、異哉、子之名亭、吾聞雷天怒也、故聞之者、莫不怖而避也、聖人猶且爲之變、今子反以爲奇觀、無乃異於人情者耶、予笑而答曰、客亦所謂知一而不知其二者耳、雷本非天怒、古人既辨之、聖人戰兢之至、其戒慎豈惟雷耳哉、其既謂疾風迅雨亦必變、風雨豈是亦天怒也哉、夫雷也、天地間一物、與夫日月星辰、風雲雨雪、同是造化之使、令日月也、星辰也、風雲也、雨雪也、未聞有疑怪者也、獨至雷也、則疑以爲異物、怪以怖之、何其惑也、至後世腐譚之士、千言萬語、以理說雷、亦是癡人語、夢耳、吾觀古人文辭、有觀日之壇、有觀星之臺、有謂玩月者、有謂望雲者、有謂賞雪者、雷豈獨不可觀乎哉、抑亦謂月雲可愛、故以玩望、雷也、徒可怖耳歟、天下可怖者、亦甚多矣、外則功名利祿、內則智術忿爭、旁至酒色佚遊、鰲海舟船、羊腸車馬、一失其常、禍不旋踵、其疾過於震雷、子乃不顧其禍於必然、反而怖震雷於萬一、不亦謠乎、客不答而去、書以爲記云、

〔萬寶鄙事記^六〕占天氣、雷 雨ふらずして雷なるは、あめなし、雷の聲は、げしく雨まきりにふる時は、はやく晴る、雷の音幽にひやくは、はれがたし、雷の中に雷なるは、雨久しくふりてやみがたし、雷夜るおこるは、三日雨つゞく、卯の前の雷は、天氣あし、